

سۇئال

مىنىڭ سۇئالىم پاك ھالەتتە پايپاقلارغا مەسىھ قىلىش ھەققىدىكى ھەدىس بىلەن مۇناسىۋەتلىك ، ئىبنۇ خۇزەيمە سەفۋان بىن ئەسسالدىن نەقىل قىلىنغان ھەدىسكە ئاساسەن مۇنداق دىگەن : " پەيغەمبەر (ئاللاھنىڭ تەرىپلىشى ۋە ئامانلىق ئۇنىڭغا بولسۇن) بىزنى كەشىمىزنى پاك ھالەتتە كەيگەن بولساق ، مۇساپىرنىڭ ئۈچ كۈن ، مۇقىم كىشىنىڭ بىر كېچە - كۈندۈز ئۇنىڭغا مەسىھ قىلىشقا بۇيرىدى . " مىنىڭ سۇئالىم بولسا : ھەدىستىكى بىر كېچە - كۈندۈزنى 24 سائەت دەپ پەرەز قىلىشقا بولامدۇ ؟ ئىككىنچىسى ، قانداق بىر ۋاقىتتا بولسۇن پاك ھالەتتە پايپاقلارنى كىيىپ ، ئاندىن 24 سائەت مۇددەتكىچە تاھارەت ئالغىنىدا ئۇنىڭغا مەسىھ قىلىمەنمۇ ؟ مەسىلەن ، مەلۇم بىر كۈنى كەچ سائەت 11 دە پايپاقلارنى كىيىپ ، ئاندىن ئىككىنچى كۈنى كەچ سائەت 11 گىچە تاھارەت ئالغاندا ئۇنىڭغا مەسىھ قىلسام بولامدۇ ؟ شۇنىڭدەك ، پايپاقلارنى قايسى قىسىمغا مەسىھ قىلىنىدىغانلىقىنى دەپ بەرسەڭلار ؟ بىلىمەنكى ، پايپاقلارنى ئاستىغا مەسىھ قىلىشقا بولمايدۇ . لېكىن پايپاقلارنى ئىككى يىنى ، كەينى ۋە ئۈستىگە مەسىھ قىلىشىمىز ۋاجىپمۇ ؟ جاۋابقا ئېرىشىشنى ئۈمۈد قىلىمەن ، چۈنكى بۇ تۇرمۇشۇمنى تولىمۇ ئاسان قىلاتتى . شۇنىڭدەك تېرەمدە زىيادە سەزگۈرلۈك بار . بۇ ئىشقا سەل قارىسام ، مىنى كۆپ ۋەسۋەسىگە ۋە رازى بولماسلىققا ئىلىپ بارىدۇ .

تەپسىلىي جاۋاب

مەدھىيە ئاللاھقا بولسۇن .

كەشكە ياكى پايپاققا مەسىھ قىلىش ۋاقتىنىڭ باشلىنىشىغا كەلسەك ، ئۇ كەشنى بىرىنچى قېتىم كەيگەندىن باشلانماستىن ، بەلكى تاھارەتسىزلىكتىن كىيىن مەسىھ قىلىنغان بىرىنچى قېتىمدىن باشلىنىدۇ . 9640 - سۇئالنىڭ جاۋابىغا قاراڭ .

مەسىھنىڭ قانداق بولۇشىغا كەلسەك : " سۇ بىلەن ھۆللەنگەن ئىككى قولنىڭ بارماقلىرى ئىككى پۇت بارماقلىرىنىڭ ئۈستىگە قويۇلىدۇ ئاندىن پاچاقچىچە سۈرۈپ ماڭدۇرلىدۇ ، ئوڭ پۇت ئوڭ قول بىلەن ، سول پۇت سول قول بىلەن مەسىھ قىلىنىدۇ . مەسىھ قىلغاندا بارماقلار ئىچىلىدۇ ، مەسىھ قىلىش تەكرارلانمايدۇ . "

[الملخص الفقهي للفوزان 1/43] كە قاراڭ .

پېشىۋا ئىبنۇ ئۇسەيمىن مۇنداق دىگەن : " يەنى ، مەسىھ قىلىنىدىغان ئورۇن بولسا كەشنىڭ ئۈستى قىسمى بولۇپ ، قول پۇت بارماقلىرىدىن پاچاقچىچە ماڭدۇرلىدۇ . ھەمدە مەسىھ قىلىش ھەر ئىككى قول بىلەن ھەر ئىككى پۇتقا بىرلىكتە قىلىنىدۇ ، يەنى ئوڭ قول ئوڭ پۇتنى سۈرتىدۇ ، ھەمدە بىر ۋاقىتتا سول قول سول پۇتنى سۈرتىدۇ ، خۇددى ئىككى قۇلاقنى سۈرتىكتەندەك .

چۈنكى بۇ بولسا سۈننەتنىڭ ئاشكارا مەنسى . يەنى مۇغپىرە بىن شۇئىبەنىڭ سۆزى : **ئىككىلىسىگە مەسھ قىلدى** بولغاچقا ، ھەمدە ئۇ ئۆك پۇت بىلەن باشلىدى دىمىدى ، بەلكى : ئىككىلىسىگە مەسھ قىلدى ، دىدى . سۈننەتنىڭ ئاشكارا مەنسى مانا مۇشۇ . شۇنداق ، ناۋادا بىر كىشىنىڭ بىر قولى ئىشلىمەيدۇ دەپ پەرەز قىلىنسا ، ئۇنداقتا ئۇ سولدىن بۇرۇن ئۆگنى باشلايدۇ . نۇرغۇنلىغان كىشىلەر ھەر ئىككى قولى بىلەن ئۆك پۇتنى ، ۋە ھەر ئىككى قولى بىلەن سول پۇتنى سۈرتىدۇ ، مېنىڭ بىلىشىمچە بۇنىڭ ئاساسى يوق . . . ھەمدە كەشنىڭ ئۈستى قانداق شەكىلدە سۈرتۈلسە ، ئۇ يىتەرلىك . بىراق بىزنىڭ بۇ دىگىنىمىز بولسا ئەۋزىلى . "

[انظر فتاوى المرأة المسلمة ج/1 ص/250] كه قاراڭ .

كەشنىڭ ئىككى يېنىغا ۋە كەينىگە مەسھ قىلىنمايدۇ ، چۈنكى ئۇنى سۈرتۈش ھەققىدە ھىچ نەرسە كەلمىگەن . پېشىۋا ئىبنۇ ئۇسەيمىن مۇنداق دىگەن : " بەزىلەر : كەشنىڭ ياكى پايپاقنىڭ ئاستى سۈرتىلىشى كىرەك ، چۈنكى ئۇ ئاسان كىر ۋە مەينەت بولىدۇ ، دېيىش مۇمكىن . بىراق بىز ئۇ ھەقتە ئويلانساق ، پايپاق ئۈستىنىڭ سۈرتىلىشى بەكرەك ئەقىلگە مۇۋاپىقلىقىنى بايقايمىز ، چۈنكى بۇ سۈرتۈشنىڭ مەقسىتى تازىلاش ئەمەس ، بەلكى ئۇ بىر ئىبادەت . ئەگەر بىز پايپاقنىڭ ئاستىنى سۈرتىدىغان بولساق ، ئۇنى تىخىمۇ مەينەت قىلىۋىتىدۇ . ھەمدە ئاللاھ ياخشى بىلىدۇ .

[الشرح الممتع لابن عثيمين ج/1 ص/213 .] كه قاراڭ .